

‘डाइट’ पर भी संकट! डीएलएड के बंद होते ही 2030 तक यहां भी नहीं रहेंगे छात्र

हरिभूमि न्यूज ►► रायपुर

प्रदेश भर के डाइट अर्थात डिस्ट्रिक्ट इंस्टिट्यूट ऑफ एजुकेशन एंड ट्रेनिंग संस्थान पर संकट मंडरा रहा है। छत्तीसगढ़ सहित देशभर के शिक्षा महाविद्यालयों में संचालित डीएलएड और द्वि वर्षीय बीएड पाठ्यक्रम बंद किए जाएंगे। इन्हें एकमुश्त बंद ना करते हुए 2030 तक क्रमशः बंद किया जाएगा। इनके स्थान पर चार वर्षीय इंटीग्रेटेड बीए-बीएड और बीएएससी-बीएड पाठ्यक्रम का संचालन किया जाएगा। इस नए नियम के कारण डाइट पर भी संकट मंडरा



- 2030 तक बंद किए जाने हैं डीएलएड सहित दो वर्षीय बीएड पाठ्यक्रम
- प्रदेश के 19 जिलों में हैं डाइट, यहां डीएलएड की 50-50 सीटें

होगी मात्र टीचर्स की ट्रेनिंग



फाइल फोटो

प्रदेश के 19 जिलों में डाइट

आधिकारिक आंकड़ों के मुताबिक, प्रदेश के 19 जिलों में डाइट हैं। नए खुले जिलों में डाइट नहीं है। जिन 19 जिलों में डाइट है, वहां नए खुले जिलों के शिक्षकों का प्रशिक्षण कार्य भी पूर्ण की भांति किया जाता है। नवीन पाठ्यक्रम लागू होने अथवा किसी भी नए बदलाव का प्रशिक्षण डाइट के माध्यम से ही दिया जाता है। इसके अतिरिक्त नव-नियुक्त शिक्षकों को भी डाइट ही प्रशिक्षित करता है। मास्टर ट्रेनर्स को भी डाइट में ही तैयार किया जाता है।

रहा है। डाइट में जिले के शिक्षकों को प्रशिक्षण प्रदान किए जाने के साथ ही डीएलएड पाठ्यक्रम का संचालन भी होता है। नियमतः यहां डीएलएड पाठ्यक्रम 2030 तक बंद हो जाएंगे। ऐसे में यह सिर्फ शिक्षकों को प्रशिक्षण प्रदान करने का ही कार्य करेगा। चूंकि यहां डीएलएड अभ्यर्थियों के अध्ययन-अध्यापन के लिए प्राध्यापकों की नियुक्ति भी की जाती है, इसलिए डीएलएड पाठ्यक्रम समाप्त होने के बाद अतिरिक्त स्टाफ को अन्य स्थानों पर भी भेजा जाएगा।

नए डाइट के लिए अर्जी नहीं

चूंकि दो वर्षीय बीएड पाठ्यक्रम और डीएलएड पाठ्यक्रम को बंद करने की तैयारी है, इसलिए इन कोर्स के लिए नवीन आवेदन नहीं लिए जा रहे हैं। डाइट में अब डीएलएड पाठ्यक्रमों का संचालन नहीं हो सकेगा, इसलिए नए डाइट के लिए अर्जी नहीं दी जा रही है। जिन जिलों में डाइट नहीं है, वहां के शिक्षकों को दूसरे जिलों के डाइट के माध्यम से प्रशिक्षण दिया जा रहा है। गौरतलब है कि प्रत्येक डाइट में डीएलएड की 50-50 सीटें हैं। यहां व्यापक धारा ली जाने वाली प्रवेश परीक्षा में प्राप्त अंकों के आधार पर ही दाखिले मिलते हैं। कम फीस होने के कारण छात्रों की पहली प्राथमिकता यहां दाखिले रहती है।

खबर संक्षेप



अभिनव बने डीआईसीसीआईई छग चैटर का प्रेसीडेंट

रायपुर। डीआईसीसीआईई (दिलित इंडियन चैबर ऑफ कॉमर्स एंड इंडस्ट्री) के छत्तीसगढ़ चैटर ने शनिवार को क्षेत्रीय परिषद की बैठक ली। बैठक में छत्तीसगढ़ के सभी जिलों के समन्वयक शामिल हुए। उन्होंने वर्तमान उद्यमशीलता व्यापार व्यवसाय के परिदृश्य, औद्योगिक नीति 24-20 और उससे जुड़ी चुनौतियों पर चर्चा की। बैठक में डीआईसीसीआईई छत्तीसगढ़ चैटर के प्रेसीडेंट पद के लिए अभिनव सत्यवंशी के नाम की घोषणा की गई। यह घोषणा पश्चिमी क्षेत्र के अध्यक्ष सतोष काबले एवं डिप्टी छत्तीसगढ़ के मनीष बोड्डे द्वारा की गई और राज्य की कोर टीम के पदाधिकारियों एवं आमंत्रित क्षेत्रीय समिति के सदस्यों द्वारा सर्वसम्मति से अनुमोदित किया गया। इसके पूर्व डीआईसीसीआईई छत्तीसगढ़ चैटर की कमान प्रमोद धरड़े सम्हाल रहे थे। उनके कार्यकाल पूर्ण होने के बाद अब नए प्रेसीडेंट की नियुक्ति की गई है। डिप्टी प्रेसीडेंट पद के लिए अमित कुमार शर्मा को चुना गया है।

वर्ष-2025 में पूरा होगा काम, मरीजों के लिए उपचार सुविधाओं में होगी बढोतरी

एम्स में 150 बेड की क्रिटिकल केयर, डीकेएस में किडनी ट्रांसप्लांट और ‘आंबेडकर’ में माइयूलर ओटी

हरिभूमि न्यूज ►► रायपुर

सरकारी अस्पतालों में बढ़ रही मरीजों की भीड़ को देखते हुए वर्ष 2025 में उपचार की विभिन्न सुविधाएं उपलब्ध कराने की तैयारी है। मरीजों से ओवरलोड हो चुके एम्स में डेढ़ सौ बेड की क्रिटिकल केयर यूनिट का काम पूरा होगा। डीकेएस में किडनी ट्रांसप्लांट की शुरुआत की जाएगी और आंबेडकर अस्पताल में हृदय रोगियों के बेहतर तरीके से ऑपरेशन के लिए दो करोड़ का माइयूलर ऑपरेशन थियेटर तैयार हो जाएगा।

राजधानी में स्थापित तीनों बड़े अस्पतालों में प्रदेश समेत दूसरे राज्यों से भी मरीज उपचार के लिए आते हैं। मरीजों की संख्या और भविष्य में उपचार की सुविधाओं के विस्तार के लिए तीनों अस्पतालों के लिए विभिन्न योजनाएं बनाई गई हैं, जो वर्ष 2025 में पूर्ण होने की संभावना है। इनमें सबसे महत्वपूर्ण एम्स के डेढ़ सौ बेड की क्षमता की क्रिटिकल केयर यूनिट का निर्माण है। सौ करोड़ की यह योजना इस साल के अंत तक पूरी होने की उम्मीद है। इससे बड़ी संख्या में इलाज के लिए पहुंचने वाले गंभीर मरीजों को उपचार की सुविधा मिलने लगेगी। वर्तमान में यहां उपलब्ध 120 बेड का वाई ट्रामा एंड इमरजेंसी मरीजों की संख्या की वजह से छोटा पड़ जाता है। इसी तरह डीके अस्पताल में बहुप्रतीक्षित किडनी ट्रांसप्लांट भी इसी साल शुरू होने की संभावना है। अस्पताल प्रबंधन ने इस सुविधा के लिए विभिन्न कमियों को दूर करने के निर्देश दिए हैं। आंबेडकर अस्पताल में हृदय रोगियों की सर्जरी के लिए दो करोड़ की लागत से तैयार किया जा रहा माइयूलर ऑपरेशन थियेटर पूरा होगा, जिससे हार्ट ट्रांसप्लांट के रास्ते खुलेंगे। साथ ही तीनों बड़े अस्पतालों में अन्य योजनाएं भी पूरी होने की उम्मीद है।



एम्स में लिबर ट्रांसप्लांट की संभावना भी

अखिल भारतीय आयुर्विज्ञान संस्थान में विभिन्न तरह की बड़ी सर्जरी के साथ किडनी ट्रांसप्लांट की सुविधा भी मरीजों को मिल रही है। यहां लिबर ट्रांसप्लांट की सुविधा प्रारंभ करने की तैयारी की जा रही है। इसके लिए अलग से सेटअप तैयार करने का काम अंतिम चरण में है। एक्स में सौ करोड़ की क्रिटिकल केयर यूनिट का आधारशिला तत्कालीन कैबिनेट मंत्री द्वारा वर्ष 2023 में रखी गई थी।

■ आंबेडकर अस्पताल में हृदय रोगियों की सर्जरी के लिए दो करोड़ की लागत से तैयार किया जा रहा माइयूलर ऑपरेशन थियेटर पूरा होगा, जिससे हार्ट ट्रांसप्लांट के रास्ते खुलेंगे

शुरू होगा सात सौ बिस्तर एक्सटेंशन का काम

आंबेडकर अस्पताल के विस्तार के लिए इस साल सात सौ बिस्तर की सुविधा देने एकीकृत भवन निर्माण का काम इसी साल से शुरू होने की संभावना है। 1240 बेड की क्षमता वाले पुराने भवन में अब नए निर्माण की गुंजाइश नहीं बची है। अस्पताल में गंभीर मरीजों के लिए वेंटिलेटर और जांच के लिए एमआरआई मशीन के साथ तमाम सुविधाओं से लैस एंबुलेंस की उपलब्धता भी इसी साल होने की संभावना है।

डीके में 16 करोड़ का हॉस्टल

डीकेएस सुपर स्पेशलिटी हॉस्पिटल में 16 करोड़ की लागत से एमजीएच और डीएम छात्रों के लिए हॉस्टल बनाने का काम भी इसी साल पूरा होगा। साथ ही न्यूरो से संबंधित अतिगंभीर मरीजों के लिए राज्य की पहली न्यूरो क्रिटिकल केयर यूनिट यहीं शुरू की जाएगी। अस्पताल में कुछ रक्तचिकित्सक, थयरायड रोग से संबंधित बीमारियों के लिए भी यहां नए विभाग प्रारंभ किए जाने की योजना भी इसी साल शुरू होने के आसार हैं।

मेडिकल कॉलेजों में पीजी की सीटें खाली, एमसीसी ने घटाया परसेंटाइल

रायपुर। छत्तीसगढ़ समेत देशभर के मेडिकल कॉलेजों में एमडी-एमएस की खाली सीटों पर एडमिशन के लिए मेडिकल काउंसिलिंग कमेटी ने परसेंटाइल घटाने की घोषणा की है। अब जनरल केटेगरी की सीटों पर 50 के बजाय 40 और अन्य वर्ग के लिए 40 के बजाय 30 परसेंटाइल को पात्र माना गया है। मेडिकल की पीजी सीटें, खासकर नॉन क्लॉनिकल के लिए उम्मीदवार नहीं मिल रहे हैं। एडमिशन के लिए राज्य में दो राउंड की काउंसिलिंग हो चुकी है, जिसके बाद भी 40 फीसदी से ज्यादा सीटें खाली हैं। कुछ ऐसा ही हाल अन्य राज्यों का भी है। शुरुआती दौर में प्रवेश के लिए तय किए गए नियम के मुताबिक सामान्य वर्ग के लिए 50 तथा एमडी-एससीसी-ओबीसी, पीडब्ल्यूडी केटेगरी की सीटों के लिए 40 और 45 परसेंटाइल तय किया गया था। दो राउंड के प्रवेश के बाद काफी संख्या में सीटें खाली होने की वजह से इसमें और कमी की गई है। जारी सर्कुलर के अनुसार जनरल केटेगरी में 40 परसेंटाइल और अन्य वर्ग के 10 परसेंटाइल के पात्र विद्यार्थी चिकित्सा विशेषज्ञ की पढ़ाई के लिए कॉलेज में एडमिशन ले सकते हैं।

राडा का ऑटो एक्सपो 15 से, नए वाहनों का प्रदर्शन, नई तकनीक की जानकारी भी



हरिभूमि न्यूज ►► रायपुर

मुख्यमंत्री विष्णु देव साय से रविवार को पुलिस परेड ग्राउंड हेलीपैड पर रायपुर आटोमोबाइल्स डीलर्स एसोसिएशन के सदस्यों ने सौजन्य मुलाकात की। मुख्यमंत्री ने इस दौरान 15 जनवरी से 15 फरवरी तक साइंस कॉलेज ग्राउंड में आयोजित ऑटो एक्सपोज-2025 के पोस्टर का विमोचन किया। इस अवसर पर खाद्य मंत्री दयालदास बघेल एवं रायपुर उत्तर के विधायक पुरंदर मिश्रा भी मौजूद रहे। एसोसिएशन के अध्यक्ष रविंद्र भसीन एवं प्रतिनिधिमंडल ने मुख्यमंत्री को ऑटो एक्सपो-2025 के उद्घाटन के लिए बतौर मुख्य अतिथि शामिल होने के लिए आमंत्रित किया। मुख्यमंत्री ने इस आमंत्रण के

- साइंस कॉलेज मैदान में 15 जनवरी से 15 फरवरी तक आयोजन
- सीएम साय ने किया पोस्टर का विमोचन

लिए एसोसिएशन के सदस्यों को धन्यवाद दिया। उन्होंने मुख्यमंत्री को बताया कि इस एक्सपो में छत्तीसगढ़ के प्रमुख ऑटोमोबाइल्स व्यवसायी भाग लेंगे। प्रदर्शनी में दोपहिया, चारपहिया, कमर्शियल वाहन, ट्रैक्टर डीलर्स, फाइनेंसर, ऑयल एजेंसीज सहित ऑटोमोबाइल क्षेत्र से जुड़ी विभिन्न श्रेणियों के 200 से अधिक स्टॉल लगाए जाएंगे। नवीनतम वाहनों का भी प्रदर्शन किया जाएगा और लोगों को नई तकनीक की जानकारी दी जाएगी। पोस्टर विमोचन के दौरान राडा के उपाध्यक्ष कैलाश खेमानी, सचिव विवेक अग्रवाल, छत्तीसगढ़ चैबर ऑफ कॉमर्स के प्रदेश अध्यक्ष अमर पावानी, फेडरेशन ऑफ ऑटोमोबाइल डीलर्स एसोसिएशन के पूर्व अध्यक्ष मनीष राज सिंघानिया उपस्थित थे।

राष्ट्रीय स्पर्धा के लिए देवाशीष कृष्णा और अवनित का चयन



हरिभूमि न्यूज ►► रायपुर

युवा कार्यक्रम और खेल मंत्रालय भारत सरकार द्वारा विकसित भारत यंग लीडर्स डायलॉग राष्ट्रीय युवा उत्सव-2025 के लिए छत्तीसगढ़ से देवाशीष पटेल रायपुर, कृष्णा लालवानी कोरबा एवं अवनित कौर रायपुर चयनित हुए हैं। देवाशीष पूर्व ही छत्तीसगढ़ युवा संसद प्रतिनिधि 2024 के रूप में संसद भवन में लोकसभा अध्यक्ष ओम बिड़ला से सम्मानित हो चुके हैं। इन्हें 11 एवं 12 जनवरी 2025 को भारत मण्डपम नई दिल्ली में प्रधानमंत्री नरेंद्र मोदी के समक्ष भारत को विकसित बनाने के विजन को प्रस्तुत करने का अवसर दिया जाएगा। रायपुर स्थित सरदार वल्लभभाई पटेल अंतर्राष्ट्रीय हॉकी स्टेडियम में स्टेट लेवल यूथ डायलॉग कार्यक्रम हुआ। खेल एवं युवा कल्याण विभाग की संचालक तनुजा सलाम ने बताया कि कार्यक्रम में विशेष रूप से छत्तीसगढ़ राज्य युवा आयोग के अध्यक्ष विश्व विजय सिंह तोमर ने युवाओं का हौसला बढ़ाया। इस अवसर पर नेहरू युवा केंद्र संगठन के राज्य निदेशक अनुल निगम व युवा अधिकारी अर्पित तिवारी, युवा अधिकारी सिमरदीप सिंह व कार्यक्रम अधिकारी सुनीता चंसोरिया भी उपस्थित रहे।

आकाश विग ने जन्मदिन पर मंदिर और गुरुद्वारे में की पूजा



हरिभूमि न्यूज ►► रायपुर

भारतीय जनता पार्टी के युवा नेता और समाजसेवी आकाश विग ने शनिवार को अपना जन्मदिन सादगी के साथ मनाया। सुबह मंदिर व गुरुद्वारा जाकर पूजा-अर्चना की। देर रात तक उनके मित्रों, शुभचिंतकों एवं भाजपा नेताओं ने फोन पर उन्हें जन्मदिन की बधाई दी। शाम को उनके निवास पर सुंदरकांड पाठ का आयोजन किया गया, जिसमें प्रदेश बीजेपी के संगठन महामंत्री पवन साय, सांसद बृजमोहन अग्रवाल, पूर्व मंत्री प्रेमप्रकाश पांडे ने मत्था टेककर बजरंग

बली का आशीर्वाद लिया और आकाश को जन्मदिन की बधाई दी। इसके बाद आकाश ने अनाथ बच्चों के लिए बने आश्रम 'संवा भारतीय मातृछाया' कोटा कॉलोनी में बच्चों को पोषण खाद्य सामग्री व मिठाई चॉकलेट आदि वितरित कर उनके उज्वल भविष्य की कामना की। जिला अस्पताल टिकरापारा में माताओं को दूध और फ्रूट, लार्जस क्लब वृद्धाश्रम में वृद्धजनों को खाना खिलाकर कपड़े भेंट किए। रात्रि अपने निवास पर उन्होंने मित्रों एवं वरिष्ठ नेताओं की मौजूदगी में केक काटकर सबकी शुभकामनाएं व आशीर्वाद लिया।

अमेरिका से पहुंचे डॉक्टर ने की आठ मरीजों की निशुल्क सर्जरी

रायपुर। अमेरिका से पहुंचे मशहूर चिकित्सक डॉ. लैरी विस्टर ने आठ मरीजों की निशुल्क सर्जरी की। इनमें 3 मरीज हॉट के और 5 मरीज स्कैन की बीमारी से संबंधित थे। यह प्लास्टिक सर्जरी शिविर स्व. कन्हैयालाल गंगवाल की स्मृति में भारतीय जैन संघटना की ओर से गुदियारी स्थित सुयश हॉस्पिटल में लगाया गया है। शिविर में कटे-फटे होंठ एवं तालू, पलकों की विकृति, चेहरे के दाग धब्बे जैसी समस्याओं का इलाज किया जाएगा। हॉस्पिटल की ओर से सर्जरी कराने ऑपरेशन थियेटर देकर विशेष सहयोग प्रदान किया गया है। इस मौके पर भारतीय जैन संघटना के प्रदेश अध्यक्ष विजय गंगवाल, प्रदेश महासचिव सीए विकास गोलछा आदि ने बताया कि कटे, फटे होंठ एवं तालू, पलकों की विकृति, चेहरे के दाग धब्बे जैसी परेशानियों से ग्रसित मरीज 6 जनवरी को सुबह 9 से 12 बजे तक सुयश अस्पताल में पहुंचकर रजिस्ट्रेशन कराकर निशुल्क इलाज की सुविधा पा सकते हैं। साथ ही मरीजों को जांच के लिए खाली पेट आना अनिवार्य है।

स्वच्छता सर्वेक्षण : आयुक्त ने लिया जायजा गंदगी देखते ही टेकेदार पर लगाया जुर्माना

हरिभूमि न्यूज ►► रायपुर

स्वच्छता सर्वेक्षण की तैयारी को देखते हुए नगर निगम आयुक्त ने दिनभर कई वाडों और जोन क्षेत्र का दौरा करते हुए पानी निकासी, सफाई जैसी मूलभूत सुविधाओं का जायजा लिया। इस बीच जहां अधिकारियों से सफाई सहित सुविधा से जुड़े कार्यों की मॉनिटरिंग का दावा किया, वहीं दूसरी तरफ एक वाड में चरमराई सफाई व्यवस्था को देखते हुए टेका एजेंसी पर 15 हजार का जुर्माना भी लगा दिया, लेकिन क्षेत्र के अधिकारी पर कोई कार्रवाई नहीं हुई। राजधानी में स्वच्छ भारत मिशन, स्वास्थ्य विभाग का अमला निगम क्षेत्र के मुख्य मार्गों, बाजारों सहित व्यावसायिक क्षेत्रों की स्वच्छता की टोह रूट चार्ज के तहत लेने निकला। रोज सड़क, नाली और बाजारों की सफाई निगम मुख्यालय तथा जोन के गैंग से कराई जा रही है। कलेक्टर डॉ. गौरव सिंह के निर्देश पर निगम आयुक्त अंबिका मिश्रा के मार्गदर्शन में सफाई की मॉनिटरिंग अधिकारियों द्वारा की जाती है। इसके लिए स्वास्थ्य अधिकारी डॉ. तुषि पाणीग्रही, कार्यपालन अभियंता रघुमणि प्रधान, सहायक अभियंता योगेश कडू ने रमण मंदिर वाड की सफाई व्यवस्था का जायजा लिया।



नोटिस और 15 हजार जुर्माना : निगम के जोन-2 क्षेत्र के विभिन्न स्थानों पर सफाई व्यवस्था की जांच भी हुई। आयुक्त श्री मिश्रा ने जांच के दौरान कई क्षेत्रों में गंदगी, नाला जाम और मुक़दम कचरा मिलने पर नगरपालिका को नोटिस देते हुए 15000 का जुर्माना भी किया। भविष्य के लिए कड़ी चेतावनी दी, लेकिन मॉनिटरिंग करने वाले अधिकारी बच गए।

छत्तीसगढ़ में ऊर्जा, रक्षा, लॉजिस्टिक्स, आईटी और सेमीकंडक्टर जैसे क्षेत्रों में निवेश संभव

हरिभूमि न्यूज ►► रायपुर

छत्तीसगढ़ आना मेरा सपना था, मैंने छत्तीसगढ़ की प्रकृति और यहां के पर्यटन स्थलों, संस्कृति के विषय में बहुत कुछ पढ़े और सुने रखा था। आज यहां आकर बहुत अच्छा लग रहा है। मुख्यमंत्री विष्णु देव साय से सीएम हाउस में मुलाकात के दौरान भारत में अमेरिका के राजदूत एरिक गार्सेटी ने उन्नत बातें कही। उन्होंने कहा, छत्तीसगढ़ शांत और सुंदर प्रदेश है। इस सुंदर प्रदेश की विकास यात्रा में अब अमेरिका भी साझेदार बनेगा। मुख्यमंत्री से मुलाकात के दौरान राजदूत श्री गार्सेटी ने राज्य में निवेश को बढ़ावा देने, सांस्कृतिक पहलुओं



और आर्थिक संभावनाओं पर गहन चर्चा की। मुख्यमंत्री ने उन्हें छत्तीसगढ़ में हो रहे विकास कार्यों और नई औद्योगिक नीति से निवेशकों के लिए बने अनुकूल वातावरण के बारे में विस्तार से

परिवार के साथ आएं बस्तर

मुख्यमंत्री ने चर्चा के दौरान अमेरिकी राजदूत एरिक गार्सेटी से कहा, हमारा छत्तीसगढ़ एक सुंदर प्रदेश है। यहां प्रकृति की गोद में बसे मनोरम पर्यटन स्थल हैं। आप छत्तीसगढ़ आए हैं तो बस्तर जरूर घूमें।

मुख्यमंत्री को दिया 2028 के ओलिंपिक खेलों में शामिल होने आमंत्रण

मुख्यमंत्री ने कहा, प्रदेश का आदिवासी बाहुल्य बस्तर क्षेत्र नक्सल प्रभावित है, जो अब तक बड़ी चुनौती बना हुआ था। हमारी सरकार इन इलाकों में शांति स्थापना की दिशा में और आदिवासियों के जीवन स्तर को बेहतर बनाने के लिए अनेक योजनाएं चला रही है। राजदूत ने कहा, बस्तर ओलिंपिक में ओलिंपिक विजेता एथलीट को भी आमंत्रित करें, ताकि दुनिया बस्तर को जाने और बस्तर भी दुनिया से उस अंदाज से जुड़ पाए। मुख्यमंत्री ने इसके लिए धन्यवाद दिया। श्री गार्सेटी ने मुख्यमंत्री को 2028 में अमेरिका में होने वाले ओलिंपिक खेलों में शामिल होने का आमंत्रण भी दिया।



पुरातात्विक महत्व के शैल चित्रों व प्राकृतिक गुफाओं के लिए प्रसिद्ध है चितवाडोंगरी

हरिभूमि न्यूज ▶▶ बालोद

जिला प्राकृतिक सुंदरता के साथ ही पुरातात्विक महत्व के स्थानों के लिए भी जाना जाता है। यहाँ अनेक पुरातात्विक महत्व के स्थल भी काफी चर्चित हैं, जिन्हें करीब से निहारने दूर-दूर से लोग आते हैं। इन पुरातात्विक स्थानों में एक नाम चितवाडोंगरी भी है, जो पुरातात्विक शैल चित्रों और प्राकृतिक गुफाओं के लिए काफी चर्चित है। प्राकृतिक आबोहवा से परिपूर्ण यह स्थान हर किसी को अपनी ओर आकर्षित करता है। पर्यटकों को चितवाडोंगरी के ऊपरी भाग पर चढ़कर जाने से पास ही स्थित गोंदली जलाशय और वनांचल का मनोहारी दृश्य भी देखने को मिलता है। बालोद जिले के डीएचडीलोहारा

गोंदली जलाशय के डुबान क्षेत्र के पास स्थित है यह स्थान



विकासखण्ड के ग्राम सहायक के समीप स्थित चितवाडोंगरी, गोंदली जलाशय के डुबान क्षेत्र के पास स्थित है। आसपास के क्षेत्रों से ऊँचे स्थान पर स्थित चितवाडोंगरी में बड़ी चट्टानों के बीच काफी छोटी-छोटी गुफाएँ आज भी विद्यमान हैं। यहाँ के विशाल चट्टानों में पुरातात्विक महत्व के शैलचित्र उकेरे हुए दिखाई देते हैं, जिन्हें वन विभाग द्वारा संरक्षित करने के लिए तारों से घेर दिया गया है। चितवाडोंगरी में पर्यटकों की सुविधा को ध्यान में रखते हुए जिला प्रशासन द्वारा बैठक, सोलर लाइट, पेयजल, शौचालय, वृक्षारोपण सहित जाने-आने के लिए पर्यावरण के अनुकूल रास्ते बनाए गए हैं। इसके फलस्वरूप आर्गुंक पर्यटक चितवाडोंगरी में बेहतरीन पुरातात्विक पर्यटन स्थल का लुप्त उठा रहे हैं।

विडंबना : बीस लाख विंटल का धान उठाया, दो माह में नाममात्र का चावल जमा

केन्द्र ने नहीं दिया टारगेट, नॉन में भी चावल जमा करने की गति धीमी

हरिभूमि न्यूज ▶▶ दुर्ग

धान खरीदी के अंतिम दौर में भी केन्द्र सरकार द्वारा चावल खरीदने के लिए टारगेट जारी नहीं किया गया है। जिसके चलते न सिर्फ प्रदेश सरकार बल्कि मिलरों के भी होश उड़े हुए हैं। इधर जिला प्रशासन द्वारा धान उठाव कराने में ही जोर दिया जा रहा है। लेकिन एफसीआई से टारगेट नहीं मिलने के कारण चावल जमा नहीं हो पा रहा है। नान में भी टोटल धान उठाव का सिर्फ तीन फीसदी चावल जमा हो पाया है। ऐसे में आगामी दिनों मिलर धान उठाव के बाद गफलत भी कर सकते हैं। हालांकि राज्य शासन द्वारा नीति के तहत उठाव के बाद मिलरों के मिल में भौतिक सत्यापन किए जाने के निर्देश दिए गए हैं। जिले में अब तक 41 लाख क्विंटल से अधिक धान की खरीदी 85217 किसानों से हो चुकी इसमें मिलरों ने सिर्फ बीस लाख क्विंटल धान का उठाव किया है। जबकि चावल 66 हजार क्विंटल यानि तीन फीसदी ही जमा किया गया, वहीं मिलरों का कहना है कि, एफसीआई ने चावल लेने टारगेट जारी नहीं किया है। जिसके चलते वहाँ चावल का खेप नहीं जा रहा।

कस्टम मिलिंग में तेजी नहीं, नान में ही तीन फीसदी चावल जमा

खास बातें

- धान खरीदी के बाद उठाव का रोना, अब मिलिंग धीमी
- जिले में 41 लाख क्विंटल धान खरीदी, उठाव 20 लाख क्विंटल
- हर माह 25 लाख क्विंटल जिले में धान के मिलिंग की क्षमता



नहीं लगाया गया कैमरा जांच में नहीं

राज्य शासन द्वारा इस बार धान खरीदी नीति में सीसीटीवी कैमरा लगाने के निर्देश दिए गए हैं। लेकिन मिलरों द्वारा उपाजर्न केन्द्र से उठाए गए धान की मानिटरिंग की जा सके। लेकिन एक भी मिलरों ने टको में कैमरे नहीं लगाए हैं। यहां तक कि उपाजर्न केन्द्रों में भी कैमरा लगाने कहा गया था, मगर वहां भी कैमरे नहीं लगे हैं। ऐसे में अंदाजा लगाया जा सकता है कि, मानिटरिंग किस स्तर की होगी।

पिछले साल का चावल तक जमा नहीं

जानकारी के अनुसार पिछले साल वर्ष 2024-25 का ही करीब डेढ़ लाख क्विंटल चावल जिले के मिलरों ने जमा नहीं किया है। केन्द्र द्वारा लगातार तारीख बढ़ाए जाने के बाद भी जिला प्रशासन द्वारा इन मिलरों से चावल जमा नहीं कराया जा सका है। अब तक ऐसे मिलरों पर जिला प्रशासन द्वारा कार्यवाही तक नहीं की गई है। जबकि इस वर्ष के पालिसी में ऐसे मिलरों से एग्जिमेंट नहीं करने की प्लानिंग की गई है।

दूसरे जिले से धान उठाने जा रहे मिलर

जानकारी अनुसार दुर्ग के उपाजर्न केन्द्रों से धान उठाना छोड़ मार्कफेड द्वारा मिलरों को दूसरा जिला मेजा जा रहा है। जबकि दुर्ग के 102 उपाजर्न केन्द्रों में बीस लाख क्विंटल से अधिक धान जमा है। मार्कफेड द्वारा दुर्ग जिले के मिलरों से 128 लाख क्विंटल धान मिलिंग करने एग्जिमेंट की गई है। हालांकि दुर्ग जिले में 64 लाख क्विंटल धान खरीदी का टारगेट है। मार्कफेड द्वारा राजनंदगांव जिले के लिए डीओ जारी कर दिया गया है।

सुशासन दिवस पर पूर्व पीएम अटल को दी श्रद्धांजलि

दुर्ग। पूर्व प्रधानमंत्री भारत रत्न अटल बिहारी वाजपेई की जयंती को सुशासन दिवस के तौर पर मनाया जा रहा है इस अवसर पर विधायक ललित चंद्राकर ने जिला पंचायत सभा कक्ष में अटल बिहारी वाजपेई की प्रतिमा पर माल्यार्पण कर स्मरण किया। उन्होंने कहा कि अटल बिहारी वाजपेई छत्तीसगढ़ वासियों की भावनाओं का सम्मान करने वाले राजनेता थे। उनका नेतृत्व दूरदर्शी दूर दृष्टि और समाज सेवा उनके प्रति की प्रतिबद्धता हम सब हम सभी के लिए प्रेरणा का स्रोत है। इस अवसर में जिला पंचायत सभा कक्ष में काव्य जैन मुख्य कार्यपालन अधिकारी जनपद पंचायत रूपेश पांडे, अरदीप डीडी मनरेगा कार्यक्रम अधिकारी गौरव मिश्रा कर्मचारी एवं जनपद पंचायत के कर्मचारी अधिकारी उपस्थित रहे।

14 फरवरी मातृ पितृ पूजन दिवस, संदेश देने रैली



दुर्ग। श्री योग वेदांत सेवा समिति फिलाई-दुर्ग के तत्वधान में संत आशाराम बापू की सेवा संगठन द्वारा ग्राम उमरपोटी रिसाली फिलाई में सैकड़ों की संख्या में 14 फरवरी को मातृ पितृ पूजन दिवस का संदेश देते हुए सुप्रचार प्रभात फेरी निकाली गई। पाश्चात्य संस्कृति की जो देन है जो हमारे देश में वेलेटाइन डे के रूप में मनाते है उन्हें न मना कर उस दिन सच्चा प्रेम दिवस के रूप में मनाते की अपील की गई। यह संदेश देते हुए प्रभात फेरी निकाली गई। बताया गया कि जनवरी माह से फरवरी माह तक जगह जगह मातृ पितृ दिवस मनाने की रूप रेखा बनाई गई है। जिससे सभी लोगों को मातृ पितृ पूजन दिवस 14 फरवरी को मनाए। इस प्रभात फेरी में नूतन वर्ष 2025 का संत आशाराम जी बापू संस्था वाली कलेंडर और ऋषि प्रसाद, लोक कल्याण सेतु मासिक पत्रिका निःशुल्क बांटी गई। उक्त जानकारी युवा सेवा संघ ने दी।

बासीन में श्रीमद् भागवत ज्ञान यज्ञ सप्ताह शुरू

हरिभूमि न्यूज ▶▶ दुर्ग

रामलीला मंच बासीन में 5 से 13 जनवरी तक दोपहर 12 से शाम 4 बजे तक श्रीमद् भागवत कथा ज्ञान यज्ञ सप्ताह का आयोजन किया गया है। कथावाचक आचार्य पं. अशोक दत्त वैष्णव (ग्राम जंजगिरी चरोदा) होंगे। 5 जनवरी को सुबह 10 बजे कलश यात्रा निकाली जाएगी। 6 को शुक्रदेव जन्म, परीक्षित श्राप कलयुग अत्याचार, कपिल अवतार की कथा होगी। 7 को सती प्रसंग, ध्रुव चरित्र, जड़ भरत कथा, 8 को अजामिल आख्यान, हिरण्य कश्यप अत्याचार प्रह्लाद चरित्र, नरसिंह अवतार की कथा होगी। 9 को गजेन्द्र मोक्ष, समुद्र मंथन, राम जन्म, कृष्ण जन्म और 10 को श्री कृष्ण प्राकट्य महोत्सव, माखन चोरी, कंस वध, 11 को रुक्मिणी विवाह द्वारिका निर्माण कथा सुनाई जाएगी। 12 को सुदामा चरित्र परीक्षित मोक्ष, तुलसी वर्षा तथा चढ़ौत्री होगी। 13 जनवरी को पूर्णाहूति के साथ ही शोभायात्रा निकाली जाएगी।

कातुलबोड़ के शासकीय स्कूल में 60 लाख रुपए से होगा विकास कार्य

हरिभूमि न्यूज ▶▶ दुर्ग

कातुलबोर्ड के शासकीय स्कूल में विकास कार्य का लोकार्पण एवं भूमिपूजन किया गया। कार्यक्रम के मुख्य अतिथि विधायक गजेन्द्र यादव ने स्कूल के बच्चों संग फीता



- विधायक गजेन्द्र यादव ने किया लोकार्पण

काटकर अतिरिक्त कक्ष का लोकार्पण किये। अब पढ़ाई करने भवन की समस्या नहीं आएगी। स्कूल के जर्जर कक्ष का संधारण तथा टॉयलेट निर्माण के लिए भी भूमिपूजन किया गया। विधायक गजेन्द्र यादव ने कहा मुख्यमंत्री विष्णुदेव साय के सुशासन में दुर्ग विधानसभा क्षेत्र में लगातार विकास कार्य की सीमागत मिल रही है। शिक्षा के क्षेत्र में दुर्ग आगे बढ़ाने शहर विधायक गजेन्द्र यादव ने कई पहल किये है। शहर के कई शासकीय स्कूलों के जर्जर भवन का संधारण कराने शासन से स्वीकृति दिलाये है ताकी शासकीय स्कूल के विद्यार्थियों की शिक्षा में

भवन की बाधा न बने। इस दौरान बच्चों को सम्बोधित करते हुए नियमित स्कूल आने और अच्छे से पढ़ाई करने प्रेरित किये। कातुलबोर्ड वार्ड 60 शासकीय पूर्व माध्यमिक शाला में 16 लाख की राशि से 2 अतिरिक्त कक्ष लोकार्पण, शासकीय प्राथमिक शाला में 29 लाख की राशि से 3 अतिरिक्त कक्ष का लोकार्पण तथा कुछ माह पूर्व वार्ड भ्रमण के दौरान शासकीय पूर्व, मा. शाला के शिक्षकीय स्टॉफ ने में स्कूल परिसर में बालक बालिकाओं के अलग अलग टॉयलेट, अतिरिक्त कक्ष बनाने की मांग किये थे, ताकी बच्चों की

पढ़ाई में भवन की समस्या न हो। विधायक गजेन्द्र यादव के पहल से शासन से विकास कार्य हेतु प्रशासकीय स्वीकृति मिलने पर आज भूमिपूजन किया गया। इस दौरान पार्षद जयश्री जोशी, देवनारायण चंद्राकर, अरुण सिंह, कांशीराम कोसर, पूर्व पार्षद अल्का बाघमार, श्वेता ताम्रकार, जयश्री राजपूत, मंडल अध्यक्ष कौशल साहू, मनमोहन शर्मा, शाला विकास समिति के अध्यक्ष विक्रम यादव, छवि साहू, आरईएस एसडीओ सीके सोने, उपअभियंता अश्वनी द्विवेदी सहित आसपास के नगरवासी उपस्थित रहे।

अर्थशास्त्र विभाग में व्याख्यान का आयोजन

दुर्ग। अर्थशास्त्र विभाग में व्याख्यान का आयोजन किया गया। जिसमें इंदिरा गांधी राष्ट्रीय जनजाति विश्वविद्यालय अमरकंटक से डॉ. रक्षा सिंह विभागाध्यक्ष एवं प्राध्यापक अर्थशास्त्र विभाग में मुख्य वक्ता के रूप में उपस्थित रही। अध्यक्षता प्राचार्य डॉ. अजय कुमार सिंह ने की। प्राचार्य ने कार्यक्रम की उपयोगिता व छात्रों की सक्रिय भागीदारी की अपेक्षा की। डॉ. रक्षा सिंह ने ई-कॉमर्स त्वरित वाणिज्य के विषय में विस्तार से चर्चा की बिलकिंट को कम समय में मार्केट (ऑन लाइन सर्विस) में जगह बनाने



में मिली सफलता पर चर्चा की। सेवा कम्पनियों की आर्थिक रणनीति पर चर्चा करते हुए रेडबस जेटो आदि के उदाहरण द्वारा रोचक एवं व्यवहारिक रूप से प्रस्तुत किया। वर्तमान समय में सेवा कम्पनियों समय की बचत, कम लागत व दूरी आदि के साथ व्यापार की मात्रा को बढ़ाने में प्रयासरत है। कार्यक्रम में डॉ. जिज्ञासा पांडे, तरुण कुमार साहू, मनीषा भीमते, चांदनी मंडले एवं बड़ी संख्या में छात्र-छात्राएं उपस्थित रहे। संचालन डॉ. नीता मिश्रा एवं आभार प्रदर्शन अर्थशास्त्र परिषद के अध्यक्ष एम.ए. चतुर्थी सेमेस्टर के छात्र हर्ष कुमार नायर ने किया।

कार्यक्रम में डॉ. जिज्ञासा पांडे, तरुण कुमार साहू, मनीषा भीमते, चांदनी मंडले एवं बड़ी संख्या में छात्र-छात्राएं उपस्थित रहे। संचालन डॉ. नीता मिश्रा एवं आभार प्रदर्शन अर्थशास्त्र परिषद के अध्यक्ष एम.ए. चतुर्थी सेमेस्टर के छात्र हर्ष कुमार नायर ने किया।

पेज 9 के शेष

जल जीवन मिशन का ...

जल जीवन मिशन के तहत नवीन पानी टंकी का निर्माण व ग्राम के गलियों में पाइप लाइन बिछाकर घरों के अंदर नल कनेक्शन दिलाया, जिससे ग्रामीणों को घर में ही पीने का शुद्ध पानी मिले, लेकिन उनके सपने अधिकारियों की उदरसीलता के कारण पूरे नहीं हो सके, क्योंकि कार्य आज तक अधूरा पड़ा है।

प्रधानपाठक ने पीटा ...

बच्चों को जाते देख किसी ने विधायक प्रतिनिधि तुलेश सिन्हा को फोन किया। तुलेश सिन्हा दोनों को लेकर काम धानपुरी पहुंचे। धानपुरी आश्रम अर्थीक्षक एवं ग्रामीणों को मदद से बच्चों की पहचान की गई।

बच्चे लगातार अपनी ...

की तलाश करते धानपुरी आश्रम पहुंच गए थे। दोनों बच्चे उठे हुए लग रहे थे, इसलिए धानपुरी के ग्रामीणों ने बच्चों को जगतरा अर्थीक्षक नहीं सौंपा, बल्कि धानपुरी आश्रम अर्थीक्षक को सुपुर्दगी में देकर बच्चों को रात्रि में धानपुरी आश्रम में ही रखा। ग्रामीणों का कहना था कि बच्चों के पालकों के आने के बाद ही पालक तय करेंगे कि बच्चे कहा रहेंगे।

छात्रावास अधीक्षक ने की ...

कोई किसी को कुछ नहीं बताता। 3 जुलाई को भी दोनों बच्चों को प्रधानपाठक ने बहुत मारा था, बच्चों से लिखवाते हैं कि बड़ा होकर गांधी चरवाहा बनुंगा।

प्रधानपाठक पर लगाया गालीगलौज व मारपीट का आरोप: 4 जनवरी को पालकों के पहुंचने पर ग्रामीणों की उपस्थिति में बच्चों ने कहा कि उन्हें आश्रम में रहने में कोई परेशानी नहीं है, लेकिन वे जगतरा स्कूल में नहीं पढ़ना चाहते। बच्चों ने बताया कि वहां के प्रधानपाठक गंदी गंदी गाली देते हैं एवं मारते हैं। 3 जनवरी को भी स्कूल जाने पर प्रधानपाठक ने मारपीट की थी, जिसके बाद वे स्कूल से भाग गए थे। पालक बच्चों को लेकर अपने घर चले गए हैं।

पंच पद के लिए 9 व ..

अध्यक्ष पद हेतु 10 जनवरी को आंबटन एवं आरक्षण की तिथि निर्धारित की गई है। इसके अंतर्गत जिला पंचायत सभाकक्ष में जनपद सदस्य एवं जिला पंचायत सदस्यों के आंबटन एवं आरक्षण की कार्यवाही सुबह 11 बजे से एवं जनपद पंचायत अध्यक्ष पद हेतु दोपहर 01 बजे से आंबटन एवं आरक्षण की कार्यवाही निर्धारित तिथियों में नहीं पढ़ना चाहते। उल्लेखनीय है कि उपरोक्त सभी पदों के लिए प्रदर्शन एवं महिलाओं के प्रदर्शन स्थानों के आंबटन एवं आरक्षण की कार्यवाही संपन्न की जाएगी।

आगामी 3 वर्षों में अभियान चलाकर किया जाएगा कार्य छात्र को तीन साल में बाल विवाह से करेंगे मुक्त

हरिभूमि न्यूज ▶▶ दुर्ग

मिशन वातसल्य योजना अंतर्गत "बाल विवाह मुक्त छत्तीसगढ़ अभियान" के प्रभावी क्रियान्वयन हेतु लोक निर्माण विभाग के विश्राम

- अफसरों ने मिशन पूरा करने की ली शपथ

गृह के समीनार कक्ष में एक दिवसीय संभाग स्तरीय उन्मुखीकरण कार्यशाला का आयोजन किया गया। कार्यशाला में दुर्ग संभाग आयुक्त एस.एन. राठौर, कलेक्टर ऋचा प्रकाश चौधरी तथा महिला एवं बाल विकास विभाग के संयुक्त संचालक नंदलाल चौधरी

उपस्थित थे।

संभाग आयुक्त ने कहा बाल विवाह एक सामाजिक कुुरीति है। वर्तमान में राज्य में बाल विवाह की दर 12 प्रतिशत है। इस आंकड़े को कम करने के लिए संभाग में हम सबको प्रयास करना है। कलेक्टर ने कहा बाल विवाह अर्थात कम उम्र में शादी समाज की प्रगति में बाधा डालती है। बाल विवाह प्रत्यक्ष एवं अप्रत्यक्ष रूप से देश की अर्थव्यवस्था को भी प्रभावित करती है। बेटियां पहले सक्षम बने फिर विवाह करे। अभिभावक बेटियों, बहनों एवं महिलाओं को पढ़ाएं, उन्हें आगे बढ़ने के लिए प्रोत्साहित करे और समाज की प्रगति में सहयोग करे।



कार्यशाला में दिया गया प्रशिक्षण

कार्यशाला में महिला एवं बाल विकास विभाग के संयुक्त संचालक नंदलाल चौधरी ने प्रमुख रूप से प्रशिक्षण दिया। उन्होंने अपने उद्देश्य में कहा शासन प्रशासन बाल विवाह रोकथाम के लिए गंभीरता से कार्य कर रही है। इसके तहत चरणबद्ध रूप से संभाग स्तरीय उन्मुखीकरण कार्यशाला आयोजित की जा रही है। जिसकी शुरुआत दुर्ग संभाग से की गई है। छत्तीसगढ़ प्रदेश को बाल विवाह मुक्त बनाने के लिए शासन प्रशासन समाज की सहभागिता से अभियान चला कर कार्य कर रही है। समाज के प्रमुख अपने अपने सामाजिक संगठनों में चर्चा कर जागरूकता लाने का कार्य करे।

राज-राजेश्वरी आयुर्वेदिक चिकित्सा केन्द्र

न्यूरो-पंचकर्मा चिकित्सा केन्द्र, रायपुर मो. 9039050422, 91794 55561

● स्लीप डिस्क, आर्थराइटिस ● Back Pain, सायटिका ● जोड़ों में दर्द, मांसपेशियों में दर्द
● कफजड़ (Stiffness) व नशों का दबना ● टेंडन एवं लिगामेंट इंजरी ● सर दर्द, पॅरालिसिस ● स्पाइलाइडिस ● गठिया रोग

डॉ. के.बी. श्रीनिवास राव
INTL Ayurvedic Consultant
राज्य अलंकरण अर्वाड से सम्मानित

९ अशोक विहार, स्ट्रीट नंबर 5, सरस्वती नाल मिल के सामने, मंडी गेट के सामने, पंडरी रायपुर। ९ मनसा वेम्बर्डी, कल्याण हॉस्पिटल के पीछे, बिलासपुर रोड, फाफाडीह रायपुर।

विज्ञापन हेतु संपर्क करें: 0771- 4242213, 7987119756, 9303508130



खबर संक्षेप

भाजपा जिलाध्यक्ष चेमन को जिप सदस्य पुष्पेंद्र ने दी बधाई
बालोद। बालोद भाजपा जिला अध्यक्ष बनने पर चेमन देशमुख को जिला पंचायत सदस्य पुष्पेंद्र चन्द्राकर ने मिलकर पुष्पगुच्छ व हार पहनाकर उन्हें बधाई दी।

खुले में शराब व नशा करने वाले धरे गए

भिलाई। शराब पीने और नशा करने वालों के खिलाफ पुलिस अभियान चलाकर कार्रवाई करने में जुट गई है। छावनी पुलिस ने शनिवार की रात फल मंडी से आधा दर्जन से अधिक युवकों को खुले में शराब पीते पकड़ा है। उनका जुलूस भी निकाला है। एएसपी जितेंद्र शुक्ला ने इसके खिलाफ कार्रवाई करने का निर्देश दिया था। सूचना मिली थी कि फल मंडी में आए दिन कुछ युवक बैठकर खुलेआम शराब पीते हैं और गाली-गलौज करते हैं। खबर लगने पर पुलिस शनिवार को भी फल मंडी पहुंची थी। जहां शराब पीते पाए गए युवकों को पुलिस ने तुरंत बेराबंद कर पकड़ा गया। छावनी सीएसपी हरीश पाटिल ने बताया कि सभी थाना प्रभारियों को निर्देश दिए हैं कि वो लगातार गश्त कर खुले में नशा करने वालों के खिलाफ सख्त कार्रवाई करें।

दुकान का ताला टूटा

भिलाई। किराना दुकान का ताला तोड़कर नगदी व सामान पार करने का मामला सामने आया है। शिकायत पर पुलिस ने अज्ञात के खिलाफ जर्म दर्ज किया है। घटना बोरसी का है। पद्मानाभपुर पुलिस ने बताया कि बोरसी निवासी खिलेश्वर साहू का बोरसी हाट बाजार में साइको किराना स्टोर नाम से दुकान है। 31 दिसंबर को अपनी दुकान को रात में बंद कर घर चला गया। दुकान ताला टूटा पड़ा मिला। दुकान से अज्ञात ने राशन सामान व नगदी गायब मिला।

चरोदा निगम ने अवैध प्लॉटिंग पर की कार्रवाई

भिलाई। नगर पालिक निगम भिलाई-चरोदा क्षेत्र के सिराम गेट से उमदा मार्ग पर श्याम नगर माडल रोड के किनारे हो रहे अवैध प्लॉटिंग की सूचना पर टीम पहुंची। जिसे धराशायी की कार्रवाई की गई। आयुक्त डी एस राजपूत ने निर्देशों का पालन करते हुए निगम के लोक निर्माण विभाग दल ने अवैध प्लॉटिंग पर जेसीबी चलाया। उपअभियंता मुकेश रात्रे अपने सहयोगी कर्मियों के साथ मौके पर पहुंचकर मार्ग संरचना और फेंसिंग को जर्मादोज किया। इस दौरान उप अभियंता, टाईम कीपर श्यामता साहू, भीषम वर्मा, जेसीबी चालक भोलाराम जांगडे मौजूद थे।

पॉलिटेक्निक छात्र ने लगाई फांसी

भिलाई। पॉलिटेक्निक कॉलेज के एक छात्र ने अपने घर में फांसी लगाकर आत्महत्या कर ली। मामले में पुलिस ने नग्न कायम कर जांच में लिया है। आत्महत्या का कारण अज्ञात है। शव को पुलिस ने पीएम के लिए अस्पताल भेज दिया है। 10 अप्रैल पुलिस ने बताया कि वार्ड सुपेदाई पारा निवासी लवकुश पाण्डेय अपने घर में फांसी लगाकर आत्महत्या कर ली।

प्रवचन
श्रीमद् भागवत कथा ज्ञान यज्ञ सप्ताह जारी

हरिभूमि न्यूज ॥ गुरु

कभी किसी का उपहास नहीं करना चाहिए। ऐसे वचन बोले जो लोगों को शांति, सुकून प्रदान करें। सुनने वाले को अच्छा लगे। भगवान की कृपा जिस पर हो जाती है, उसका जीवन सुंदर हो जाता है।

उक्त संदेश नगर में चल रहे श्रीमद् भागवत कथा ज्ञान यज्ञ सप्ताह में व्यास पीठ से पंडित नंदकिशोर शास्त्री ने कुबजा की कथा सुनाते हुए दिया। पंडित नंदकिशोर ने कहा कि जिसने सच्चे प्रेम भाव से भगवान की सेवा की, उसे भगवान का आशीर्वाद मिलता है। कंस वध कथा सुनाते हुए व्यास पीठ ने कहा कि जिसकी जैसी भावना होती है, भगवान उसे उसी रूप में दिखते हैं।

पंडित शास्त्री ने कृष्ण द्वारा गुरुकुल जाकर शिक्षा ग्रहण करने की कथा सुनाते हुए कहा वह मां शत्रु व पिता बैरी होता है जो अपने बच्चों को शिक्षा नहीं दिलाता। भगवान कृष्ण ने स्वयं गुरु से शिक्षा ग्रहण कर संदेश दिया कि सभी को गुरु की आवश्यकता है। सभी को शिक्षा ग्रहण करना चाहिए। विभिन्न लीला के माध्यम से भगवान कृष्ण ने संदेश दिया कि मां बाप को कभी नहीं भूलना चाहिए। मां-बाप के आशीर्वाद से ही उन्नति का मार्ग खुलता है। माता-पिता के तिरस्कार करने से पतन प्रारंभ हो जाता है।

भगवान की कृपा जिस मनुष्य पर हो जाती है उसका जीवन सुंदर हो जाता है : नंदकिशोर



मां-बाप धरती के भगवान है। उनकी सेवा सम्मान से देवता भी प्रसन्न होते हैं। मां-बाप की सेवा किए बिना भगवान की भक्ति व सेवा को भगवान स्वीकार नहीं करते। मां-बाप की सेवा के बाद ही भगवान भी भक्त की सेवा को स्वीकार करते हैं। पंडित नंदकिशोर शास्त्री ने गोपी व उधो की कथा के दौरान कहा वृंदावन प्रेम की पाठशाला है, ब्रज भूमि प्रेम की भूमि है। नगर में महिलाओं द्वारा भागवत कथा का आयोजन किया गया है जिसमें नगर सहित आसपास के ग्रामों के ग्रामीण कथा श्रवण करने पहुंच रहे हैं।

हीरू खपरी में धूमधाम से हुआ श्री शिव महापुराण यज्ञ

गुण्डरदेही। शिव शक्ति महिला मंडली द्वारा ग्राम हीरू खपरी में सात दिवसीय श्री शिव महापुराण यज्ञ का आयोजन धूमधाम से किया गया। व्यास पीठ से पंडित सूर्यकांत उपाध्याय ने बताया कि शिव जी के परिवार में गणेश जी का वाहन मूषक, शिव जी के गले में सर्प, उनके वाहन नंदी, माता पार्वती का वाहन शेर सभी की प्रकृति एक-दूसरे के विपरीत है। साथ एक दूसरे के शत्रु हैं, फिर भी आपस में सामंजस्य है। इससे संपूर्ण मानव समाज को सीख मिलती है कि अनेकता, विविधता में भी त्याग समर्पण एक दूसरे के सम्मान पर ही सुख शांति प्राप्त कर सकते हैं। आयोजन समिति की माधुरी साहू, उत्तरा साहू, सुनीति बाई, नागेश्वरी



पायल साहू, चंद्रकाली साहू, हेमलता, सुमन, प्रेमीन बाई, सीताबाई रिगुवंशी, डीगेश्वरी कश्यप, देवकी साहू, यमुना ने ग्राम के सार्वजनिक स्थानों की सफाई की। इसके साथ ही भोजन भंडारा का भी आयोजन किया गया। पूरे ग्राम में भक्ति पूर्ण वातावरण रहा।



अंडा। ग्राम समोदा में श्रीमद् भागवत कथा के पांचवें दिवस कथा व्यास पंडित भूपेंद्र पांडे ने प्रह्लादा चरित्र, राम जन्म और कृष्ण जन्म के प्रसंग पर विस्तार से चर्चा की। उन्होंने बताया कि जिस तरह से भक्त प्रह्लादा गर्म से ही श्री हरि विष्णु की भक्ति करते थे, उसी प्रकार जन्म के बाद विपरीत परिस्थितियों में भी भगवान नारायण की अंनत भक्ति में अडिग रहे। भगवान श्री हरि भक्त प्रह्लादा को हर कठिनाईयों से बचाया। उन्होंने अपने भक्त की रक्षा की। ठीक उसी तरह हमारे रोजमर्रा के जीवन में भक्ति करने वालों पर समाज में कुछ अज्ञानियों द्वारा ताने कसे जाते हैं। पंडित भूपेंद्र पांडेय ने कहा कि साधु, संत और भक्त का कभी अनादर नहीं करना चाहिए। उन्होंने कहा कि इतिहास गवाह है कि श्री हरि

भगवान श्री हरि विष्णु प्रत्येक विषम परिस्थितियों में भक्तों की रक्षा करते हैं



विष्णु सदा अपने भक्तों की रक्षा के लिए इस मृत्यु लोक में अवतरित हुए। उन्होंने कहा कि भगवान की भक्ति सदैव बचपन से ही करनी चाहिए, जिससे भगवान जिस प्रकार से भक्त प्रह्लादा और ध्रुव को भगवान नाम जप करने से प्राप्त हुआ। रात्रि में श्री कृष्ण जन्म के शुभ अवसर पर आयोजक समिति खजरंग सेवा समिति भागवत हुए एवं समस्त ग्रामवासियों द्वारा छत्तीसगढ़ के सुप्रसिद्ध धायक नीलकण्ठ वैष्णव के कार्यक्रम का आयोजन किया गया। इस अवसर पर गांव के गोकुल देशमुख, झाड़ू राम निषाद, जीत राम निषाद, रामचरित निषाद, टिकम देशमुख, बरनूर राम देशमुख, पुरुषोत्तम देशमुख, मुकन दाऊ, टीका राम देशमुख, राजकुमार देशमुख सहित बड़ी संख्या में नागरिक उपस्थित थे।

मातृ-शिशु अस्पताल में की जाए महिला चिकित्सक की नियुक्ति

हरिभूमि न्यूज ॥ बालोद


जिला शासकीय अस्पताल मातृ-शिशु अस्पताल में महिला चिकित्सक की नियुक्ति व व्यवस्था में सुधार करने की मांग करते हुए मुख्य चिकित्सा एवं स्वास्थ्य अधिकारी को जापान सौंपा गया है। जापान में देवेन्द्र साहू, वैभव शर्मा, आयुश राजपूत, दीपचंद, पंकज, अजय, देव कुमार, झमेश साहू ने कहा कि जिले के लिए वरदान मातृ-शिशु अस्पताल आज सुविधाओं की



कमी के कारण अभिशाप सिद्ध हो रहा है। उक्त अस्पताल में 04 जनवरी को मेडिकी निवासी चन्द्रकांत सेन की पत्नी विगत दो दिनों से भर्ती थीं, जिन्हें यह आश्वासन मिला था कि आपके

शिशु की जचकी आसानी से यहां करा ली जाएगी। जचकी वाले दिन अचानक शाम को उनके परिजनों को यह सूचना दी जाती है कि वर्तमान में यहां चिकित्सक नहीं हैं, आप कहीं और जाकर जचकी करावा लीजिए। यह अत्यंत दुर्भाग्यपूर्ण सूचना है कि जिले के सर्व सुविधायुक्त कहे जाने वाले अस्पताल में चिकित्सक नहीं है। युवाओं ने जिला अस्पताल व मातृ-शिशु अस्पताल की व्यवस्था में सुधार करने व शासन से तत्काल महिला चिकित्सक की पूर्ति करवाने के लिए निर्देश दिए जाने की मांग की गई। युवाओं ने मांग पूरी नहीं होने पर जिला अस्पताल के विरुद्ध आंदोलन करने की बात कही है।

कमरौद ने जीती कबड्डी प्रतियोगिता ...



बालोद/सिकोसा। एक दिवसीय रात्रिकालीन कबड्डी प्रतियोगिता का आयोजन ग्राम डुंडेरा में किया गया। प्रतियोगिता में कमरौद की टीम ने प्रथम स्थान प्राप्त किया, द्वितीय बोडेना, तृतीय अरौंद और चतुर्थ स्थान ग्राम डुंडेरा ने प्राप्त किया। पुरस्कार राशि क्रमशः प्रथम 7000 रुपए मेडल और विनर कप, द्वितीय 5000 रुपए मेडल और विनर कप, तृतीय 3000 रुपए मेडल और विनर कप, चतुर्थ 1500 रुपए मेडल और विनर कप प्रदान किया गया। कार्यक्रम के मुख्य अतिथि विधायक गुण्डरदेही कुंवरसिंह निषाद थे, अध्यक्षता सरपंच ग्राम पंचायत डुंडेरा छबि लाल कोरम ने की। विशेष अतिथि पंकज चौधरी, गिरवर दास मानिकपुरी, शिव देवांगन, जगदीश ठाकुर, कुंभकण ठाकुर, अंकलु साहू थे। यह प्रतियोगिता डुंडेरा इलेवन द्वारा आयोजित की गई थी।

ग्राम हड़गहन में शुरू हुई क्रिकेट स्पर्धा

बालोद/सिकोसा। विकासखंड के ग्राम हड़गहन में ग्रामवासियों के सहयोग से न्यु आदर्श क्रिकेट क्लब समिति द्वारा 06 जनवरी से पांच दिवसीय टेनिस बाल क्रिकेट प्रतियोगिता का आयोजन किया जा रहा है। प्रतियोगिता गांव के राजी सागर मिनी स्टेडियम में हो रही है। उद्घाटन कार्यक्रम के मुख्य अतिथि तिमिरेंद्र शेखर सिंह कंवर थे, अध्यक्षता प्रदेश अध्यक्ष मीडिया एवं संवाददाता पुनीत राम सेन ने की। विशेष अतिथि विकास चन्द्राकर, थानसिंह मंडारी, तुला राम रावटे, नरोत्तम रावटे, भरत लाल ठाकुर, कार्तिक राम ठाकुर, खमेश्वर ठाकुर, अमृत लाल मंडारी, नामदेव कोसमा, महासिंह ठाकुर, प्रदीप साहू, उमेश तारम, मानसिंह ठाकुर उपस्थित रहे। प्रतियोगिता के लिए प्रवेश शुल्क 6501 रुपए है। प्रथम पुरस्कार 100001 रुपए एवं ट्रॉफी, द्वितीय पुरस्कार 50001 रुपए एवं ट्रॉफी, तृतीय पुरस्कार 25001 रुपए, चतुर्थ पुरस्कार 15001 रुपए, पंचम पुरस्कार 10001 रुपए एवं ट्रॉफी प्रदान किया जाएगा। साथ ही ब्रेस्ट बालर, फिल्टर, बालर, बैटस्मेन, कप्तान, के साथ प्रत्येक मैच में मैच आफ द मैच, मैच आफ द सिरीज, फायनल मैच में चौका, छकेट पर विशेष पुरस्कार दिए जाएंगे। 10 जनवरी को ग्राम में मडई मेला के साथ रात्रिकालीन छत्तीसगढ़ी सांस्कृतिक कार्यक्रम मेर गयारू नाच पार्टी का आयोजन किया जाएगा।

ग्राम अन्नूटोला में हुआ रामायण कार्यक्रम

डौडीलोहरा। वनांचल के ग्राम अन्नूटोला में दो दिवसीय रामायण कार्यक्रम का रविवार को समापन हुआ। कार्यक्रम की मुख्य अतिथि विधायक एवं पूर्व मंत्री अनिला मेडिया थीं, अध्यक्षता रोमलाल साहू ने की। विशेष अतिथि गोविन्द चंद्राकर विधायक प्रतिनिधि, हेमकुमार रावटे जनपद सदस्य, राजाराम तारम जनपद सदस्य, ललित कुमार साहू सरपंच ग्राम पंचायत भीमाटोला, परमेश्वर कुंजाम, तिलक कोरेटी, इमरान खान, दिलीप बघेल थे। कार्यक्रम में समस्त ग्रामवासियों को सहयोग रहा।



राज्य स्तरीय मेम्बरशिप ग्रोथ वर्कशॉप में राज्य मुख्य आयुक्त डॉ. सोमनाथ ने किया प्रेरित

सटीक कार्ययोजना व समन्वय के साथ काम करके किसी भी लक्ष्य तक पहुंचा जा सकता है

हरिभूमि न्यूज ॥ बालोद

राज्य स्तरीय मेम्बरशिप ग्रोथ वर्कशॉप के उद्घाटन सत्र में राज्य मुख्य आयुक्त डॉ. सोमनाथ यादव ने छत्तीसगढ़ की स्काउटिंग को नई ऊंचाई पर ले जाने का आह्वान किया। वर्कशॉप में सम्मिलित राज्य के 33 व एक शिक्षणिक जिले सहित 34 जिलों के प्रतिभागियों से डॉ. यादव ने कहा कि सटीक कार्ययोजना और समन्वय के साथ काम किया जाए, तो किसी भी लक्ष्य तक पहुंचा जा सकता है। राज्य मुख्य आयुक्त ने कहा कि मेम्बरशिप ग्रोथ के तहत राज्य की रणनीति तैयार की गई है। अब प्रत्येक जिलों



की जिला स्तरीय रणनीति को अंतिम रूप देना है। उद्घाटन सत्र के मुख्य अतिथि डॉ. यादव ने कहा कि स्ट्रेटजी प्लान और मेम्बरशिप ग्रोथ के लिए आवश्यक सहयोग



और संसाधन राज्य मुख्यालय द्वारा जिलों को उपलब्ध कराए जाएंगे। भारत स्काउट्स एवं गाइड्स, छत्तीसगढ़ राज्य मुख्यालय, रायपुर द्वारा आयोजित वर्कशॉप के उद्घाटन सत्र के अति विशिष्ट अतिथि

एसीबी इंडिया लिमिटेड के महाप्रबंधक (प्रशासन) कैप्टेन एके सिंह थे। कैप्टेन सिंह ने कहा कि स्काउट गाइड जैसे संगठनों की गतिविधियां युवाओं को नैतिकता का पाठ पढ़ाती है और उनके भीतर देश भक्ति, समाज सेवा का जज्बा पैदा करती है। उद्घाटन सत्र में राज्य सचिव कलाश सोनी, राज्य प्रशिक्षण आयुक्त (स्काउट) शैलेन्द्र मिश्रा, राज्य प्रशिक्षण आयुक्त (गाइड) सरिता पाण्डेय, राज्य संगठन आयुक्त (स्काउट) विजय यादव भी विशिष्ट अतिथि के रूप में मंचासीन रहे। उद्घाटन सत्र का आभार स्टेट कोऑर्डिनेटर (मेम्बरशिप ग्रोथ) मोहम्मद सादिक ने व्यक्त किया। संचालन गाइड कैप्टेन पुष्पा शांडिल्य ने किया। दो दिवसीय मेम्बरशिप ग्रोथ वर्कशॉप में मुख्य रूप से जिला संगठन आयुक्त सम्मिलित हुए। बालोद जिला से जिला संगठन आयुक्त (गाइड) प्रेमलता चंद्राकर, रोवर लीडर नेम सिंह साहू ने प्रतिनिधित्व किया। सभी जिला से जिला सचिव, जिला सयुक्त सचिव, स्काउटर, गाइडर की भी भागीदारी रही।

online Booking-www.tripuryatra.com

स्तीपरमात्र 8,500/-

सुनहरा अवसर

रायपुर, उस्मानपुर, राहडोल से होकर

स्पेशल ट्रेन

29 मार्च से 04 अप्रैल 2025

द्वारकाधीश धाम यात्रा

श्री द्वारकाधीश, श्री द्वारकासेठ, श्री सोमनाथ, श्री नागेश्वर ज्योतिर्लिंग, उज्जैन (श्री महाकालेश्वर)

ऑफर राशि: स्तीपर 8,500/-, 3 एसी-16,500/-, 2 एसी 21,500/- (+5% GST)

Since-2007

श्री त्रिपुर तीर्थ यात्रा सेवा समिति

RAIPUR- D-36 Sector-4, Kamal Vihar, KORBA- Shop No. 301,302,303 S.S. Plaza Power House Road

संपर्क करें:-73544-11411